



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1718/31 - 2011 අගෝස්තු 12 වැනි සිකුරාදා - 2011.08.12

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2008 අංක 14 දරන ක්‍රමෝපාය සංවර්ධන ව්‍යාපෘති පනත

3 වන වගන්තියේ (4) වැනි උපවගන්තිය යටතේ කරන ලද නියමය

2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වැනි උපවගන්තිය යටතේ, මා වෙත පැවරී ඇති බලතල ප්‍රකාරව, වරාය හා මහා මාර්ග විෂයයන් පැවරී තිබෙන අමාත්‍යවරයා සමග සාකච්ඡා කර, ආර්ථික සංවර්ධන අමාත්‍ය බැසිල් රෝහණ රාජපක්ෂ වන මා මෙම නිවේදනය මගින්, -

- (1) ඉදිකර ක්‍රියාත්මක කර පැවරීමේ (BOT) පදනම මත කොළඹ වරාය ව්‍යාප්ත කිරීමේ ව්‍යාපෘතිය යටතේ දකුණු කන්ටේනර් පර්යන්තය සංවර්ධනය කිරීම සඳහා වූ ව්‍යාපෘතිය ඉහත කී නීතියේ අවශ්‍යතාවයන් සඳහා ක්‍රමෝපාය සංවර්ධන ව්‍යාපෘතියක් ලෙස හැඳින්වෙන දැන්වීම 2011 අප්‍රේල් මස 29 වැනි දිනැති අංක 1703/45 දරන අති විශේෂ ගැසට් පත්‍රය මගින් ප්‍රකාශයට පත් කරන ලදී ;
- (2) ඉදිකර ක්‍රියාත්මක කර පැවරීමේ (BOT) පදනම මත කොළඹ වරාය ව්‍යාප්ත කිරීම යටතේ දකුණු කන්ටේනර් පර්යන්තය සංවර්ධනය කිරීම සඳහා වූ ව්‍යාපෘතිය 3 වන වගන්තියේ (3) වැනි උප වගන්තිය අනුව ක්‍රමෝපාය සංවර්ධන ව්‍යාපෘතියක් ලෙස ප්‍රකාශයට පත් කිරීමට අමාත්‍ය මණ්ඩලය අනුමැතිය ලබාගෙන ඇත ;
- (3) ඉහත ක්‍රමෝපාය සංවර්ධන ව්‍යාපෘති “ඉදිකර ක්‍රියාත්මක කර පැවරීමේ (BOT) පදනම මත කොළඹ වරාය ව්‍යාප්ත කිරීමේ යටතේ දකුණු කන්ටේනර් පර්යන්තය සංවර්ධනය කිරීම සඳහා වූ ව්‍යාපෘතිය” ලෙස නම් කර හඳුන්වන අතර එම ව්‍යාපෘති සමාගම කොළඹ ජාත්‍යන්තර කන්ටේනර් පර්යන්ත ලිමිටඩ් වන්නේ ය ;

මෙම ව්‍යාපෘතියේ මුළු ආයෝජනය ඇමෙරිකානු ඩොලර් මිලියන 500ක් පමණ වන බව ද ඉහත කී පනතේ 3(2) වැනි වගන්තිය යටතේ 2011 අප්‍රේල් මස 29 වැනි දින දරන අංක 1703/5 දරන අති විශේෂ ගැසට් පත්‍රයේ පෙර සඳහන් වූ ඇමෙරිකානු ඩොලර් මිලියන 466 ක ආයෝජන ප්‍රමාණය මෙමගින් නිවැරදි කරන බව ද සඳහන් කරනු ලැබේ.

- (4) පහත සඳහන් පරිදි ඉහත කී ව්‍යාපෘතිය මගින් පිහිටීමේ දී ව්‍යාපෘතිය ක්‍රියාත්මක කර වාණිජමය කටයුතු ආරම්භ කරයි-

(අ) ඉදිකර, ක්‍රියාත්මක කර පැවරීමේ ගිවිසුමේ 5.5 වගන්තියේ දක්වා තිබෙන පරිදි බලපාන දිනයේ සිට මාස තිස් එකක (31) ක කාල පරිච්ඡේදයක් තුළ ව්‍යාපෘතියේ I වැනි අදියරය ; සහ

(ආ) ඉදිකර, ක්‍රියාත්මක කර පැවරීමේ ගිවිසුමේ 5.5 වගන්තියේ දක්වා තිබෙන පරිදි බලපාන දිනයේ සිට මාස හැටක (60) කාල පරිච්ඡේදයක් තුළ ව්‍යාපෘතියේ II වැනි අදියරය ; සහ

- (5) මෙම නියෝගයට අදාළ වූ උපලේඛනයේ විශේෂණය කරන ලද නීති තුළින් ලැබෙන නිදහස් කිරීම් මෙම ව්‍යාපෘතිය සමාගමට සහ ව්‍යාපෘති සමාගම මගින් අනුමත කරනු ලබන උප කොන්ත්‍රාත්කරුවන්ට අදාළ වනු ඇත. එකී නිදහස් කිරීම් අවසන් වීමත් සමගම එකල් පවතින බදු අදාළ වනු ඇත.

උපලේඛනය

(අ) 2006 අංක 10 දරන දේශීය ආදායම් පනත

බදු ගෙවිය යුතු ලාභය සමාගම උපයන මුල් වසරේ ආරම්භයේ සිට හෝ වාණිජමය කටයුතු ආරම්භ කිරීමෙන් වසර දෙකකට (02) පසු, දෙකින් එකක් වූ කලින් එළඹෙන කවර හෝ වසර සිට වසර විසිපහකට (25) ආදායම් බදු පනත යටතේ සංස්ථාපිත ආදායම් බදු නිදහස් කාල පරිච්ඡේදයක්, ඉන්මතු පැහැදිලි කිරීමක් වශයෙන් ඉහත විදහා පෙන්වා දී තිබෙන වසර විසිපහ (25) ඉකුත්වීමෙන් පසුව එවිට බලපවතින සාමාන්‍ය බදු රාමුව ව්‍යාපෘතිය ක්‍රියාත්මක කරන සමාගම කෙරෙහි අදාළ වනු ඇත. ප්‍රාග්ධන වියදම් සඳහා ලබාගත් විදේශ ණය සඳහා ගෙවන ලද පොළිය සහ ව්‍යාපෘතිය මගින් සේවයේ යොදවන ලබන උපදේශකයින්ට ගෙවන ලද තාක්ෂණික ගාස්තු මත රඳවා ගැනීමේ බදු ගෙවීමේ සමාගම් නිදහස් කරනු ලැබේ.

එකී වසර විසිපහ (25) ක බදු නිදහස් කාල පරිච්ඡේදය තුළ සහ ඉන්මතු වසරක (01) කාලයකට ලාභවලින් කොටස්කරුවන් හට බෙදා දෙනු ලබන ලාභාංශය ආදායම් බදු ගෙවීමෙන් බදු නිදහස් කරනු ලැබේ.

ව්‍යාපෘති සමාගමේ උපරිම ප්‍රවාසික සේවකයින් සංඛ්‍යාව විස්සකට (20) වසර පහක (05) කාලයකට උපයනවිට ගෙවිය යුතු බදු නිදහස අදාළ වනු ඇත.

(ආ) 2002 අංක 14 දරන එකතු කළ අගය මත බදු පනත

ගිවිසගත් දිනයේ සිට ව්‍යාපෘතිය ක්‍රියාත්මක කිරීමේ/ඉදිකිරීම් කාලය හෝ වසර පහකට (05) දෙකින් කොයිකත් අඩු කාල පරිච්ඡේදය තුළ ව්‍යාපෘතියට අදාළ භාණ්ඩ ආනයනය කිරීම සහ ව්‍යාපෘතියට අදාළ දේශීය වශයෙන් මිල දී ගනු ලබන භාණ්ඩ සහ සේවාවන් මත එකතු කළ අගය මත බදු ගෙවීම විලම්බනය කරනු ලැබේ. අනතුරුව එකතු කළ අගය මත බදු පනතේ හත්වැනි කොටසේ (1) වැනි උප කොටසෙහි (ආ) හෝ (ඇ) ඡේදයන්වල විධිවිධාන යටතේ ලබා දුන් සේවාවන් ඇතුළත් වන විට එකතු කළ අගය මත බදු ගෙවීම ශුන්‍ය අනුපාතිකයට ප්‍රථම කරනු ලැබේ. ශුන්‍ය අනුපාතිකයට ප්‍රථම කරනු ලබන සේවාවන් හැර කිසියම් සෙසු සේවාවන් මත සාමාන්‍ය පරිදි එකතු කළ අගය මත බදු ගෙවීම අදාළ වනු ඇත.

(ඇ) 2011 අංක 18 දරන වරාය සහ ගුවන් තොටුපල සංවර්ධන අයකිරීම් පනත

ව්‍යාපෘතිය ක්‍රියාත්මක කිරීමේ/ඉදිකිරීමේ කාලය තුළ අදාළ නොවනු ඇත.

(ඈ) 2011 අංක 10 දරන ජාතිය ගොඩනැංවීමේ බදු පනත

ඉදිකර, ක්‍රියාත්මක කර පැවරීමේ ගිවිසුමේ (BOT) දක්වා තිබෙන පරිදි ක්‍රියාත්මක කිරීමේ/ඉදි කිරීමේ දිනයේ සිට වසර හතක (7) මුළු කාල පරිච්ඡේදය සඳහා අදාළ නොවනු ඇත.

(ඉ) 2005 අංක 05 දරන මුදල් පනත

ව්‍යාපෘතිය ක්‍රියාත්මක කිරීමේ/ඉදිකිරීමේ කාලය තුළ ඉදිකිරීම් කර්මාන්ත සහතික අරමුදල් අයකිරීම ගෙවීම අදාළ නොවනු ඇත.

(ඊ) (235 වැනි අධිකාරය වූ) රේගු ආඥාපනත

සෘණ ලැයිස්තුවේ සඳහන් භාණ්ඩ හැර ව්‍යාපෘතියේ අවශ්‍යතාවයන්වලට අනන්‍ය වශයෙන් ආනයනය කරනු ලබන අයිතම් සම්බන්ධයෙන්, ව්‍යාපෘතිය ක්‍රියාත්මක කරන සමාගම නමින් ආනයනය කෙරෙන සියලු ප්‍රාග්ධන භාණ්ඩවලට රේගු බදු අයකිරීම්වලින් නිදහස් කිරීම් අදාළ වේ. කෙසේවෙතත් දේශීය වෙළඳපොළේ එවැනි භාණ්ඩ ප්‍රමාණය සහ ප්‍රමිතියෙන් නොලැබෙන විට සෘණ ලැයිස්තුවේ සඳහන් අයිතම් සැලකිල්ලට ගනු ලබනු ඇත.

බැසිල් රෝහණ රාජපක්ෂ, පා.ම.,
ආර්ථික සංවර්ධන අමාත්‍ය.

2011ක් වූ අගෝස්තු මස 10 වැනි දින,
කොළඹ දී ය.